

कार्यालय : मुख्य निर्वाचन अधिकारी, उत्तराखण्ड

2 - सुभाष रोड़, सचिवालय परिसर, देहरादून - 248001

फोन न० (0135) - 2712055, 2713551

फैक्स न० (0135) - 2712014, 2713724

संख्या 1011/25 - XXV-1(2)/2008

देहरादून : दिनांक 1 अप्रैल, 2008

सेवार्में,

समस्त जिलाधिकारी एवं  
जिला निर्वाचन अधिकारी,  
उत्तराखण्ड।

विषय:- वर्ष-2001 की जनगणना के आधार पर लोक सभा / विधान सभा निर्वाचन क्षेत्रों का परिसीमन के पश्चात मतदेय स्थलों का पुनर्निर्धारण एवं फोटोयुक्त निर्वाचक नामावलियों का विभाजन आदि हेतु प्रस्तावित कार्यक्रम का विस्तृत विवरण।

महोदय,

उपरोक्त विषयक भारत निर्वाचन आयोग में दिनांक 07 फरवरी, 2008 को सम्पन्न हुए मुख्य निर्वाचन अधिकारियों के सम्मेलन में दिए गए निर्देशों, तथा सचिव भारत निर्वाचन आयोग द्वारा दूरभाष पर जारी निर्देशों के क्रम में लोक सभा / विधान सभा निर्वाचन क्षेत्रों के परिसीमन के आधार पर उत्तराखण्ड राज्य की समस्त 70 विधान सभा निर्वाचन क्षेत्रों के अन्तर्गत मतदेय स्थलों के पुनर्निर्धारण, तदनुसार फोटोयुक्त विधान सभा निर्वाचक नामावलियों के विभाजन-एकीकरण तथा अवशेष मतदाताओं के फोटोपहचान पत्रों की तैयारी आदि हेतु प्रस्तावित विस्तृत कार्यक्रम भारत निर्वाचन आयोग के अनुमोदनार्थ प्रेषित किया गया है। भारत निर्वाचन आयोग को प्रेषित किए गए कार्यक्रम की प्रति आपको प्रेषित करते हुए मुझे यह कहने का निदेश हुआ है कि, आप नियत कार्यक्रम के अनुसार सभी आवश्यक-अपेक्षित प्रारम्भिक तैयारियाँ सुनिश्चित कर लें।

2- जनपदों से प्राप्त प्रारूप संख्या-4.2 के अवलोकन एवं विश्लेषण से स्पष्ट होता है कि, कतिपय राजस्व ग्रामों के "तोक" आदि को अनुभाग के रूप में इंगित किया गया है। तोक को अनुभाग के रूप में इंगित करने से जहां इसका Census code उपलब्ध नहीं हो पा रहा वहीं दूसरी ओर राजस्व ग्रामों की कुल संख्या में भी परस्पर समानता दृष्टिगोचर नहीं हो पा रही है। राजस्व विभाग के अभिलेखों के अनुसार पटवारी क्षेत्र / लेखपाल क्षेत्रवार राजस्व ग्रामों, मतदेय स्थलों की सूची अथवा अन्य अभिलेखों से आपस में मिलान कर लिया जाय। यह सुनिश्चित कर लिया जाय कि, राजस्व अभिलेखों में इंगित राजस्व ग्राम तथा मतदेय स्थलों की सूची अथवा निर्वाचन विभाग के अभिलेखों में इंगित राजस्व ग्राम (अनुभाग) आपस में परस्पर समान है अथवा इनमें किसी प्रकार की कोई भिन्नता है। कदाचित इनके नाम अथवा कुल संख्या में किसी प्रकार की कोई भिन्नता पाई जाती है तो, मतदेय स्थलों के पुनर्निर्धारण के समय इस बात का विशेष रूप से ध्यान रखा जाय कि इस प्रकार की भिन्नताओं में हरसम्भव सुधार का प्रयास करते हुए निर्वाचन अभिलेखों में भी राजस्व अभिलेखों की भाँति ही राजस्व ग्राम / अनुभाग इंगित किए जाय।

3- यदि विद्यमान Elector Data Base में किसी तोक को अनुभाग के रूप में इंगित किया गया है तो नए परिसीमन के आधार पर मतदेय स्थलों के पुनर्निर्धारण के समय ऐसे किसी भी तोक को संबंधित राजस्व ग्राम में समाहित करने का प्रयास किया जाय। मतदेय स्थलों की सूची अथवा निर्वाचन अभिलेखों में ऐसे किसी भी तोक की तुरंत पहचान हेतु इसे संबंधित राजस्व ग्राम के साथ ही इंगित किया जाय। अर्थात् यदि किसी राजस्व ग्राम का नाम "बीरपुर तथा इसके किसी तोक का नाम खादरी" है तो मतदेय स्थलों की सूची अथवा निर्वाचन के अन्य सभी अभिलेखों में इसे "बीरपुर मय खादरी" इंगित किया जा सकता है। ऐसी प्रक्रिया से Data Base में इनके मकान नम्बर Crash हो सकते हैं किन्तु इसे Software के माध्यम से क्रमबद्ध किया जा सकता है, अर्थात् मुख्य राजस्व ग्राम हेतु इंगित मकान नम्बरों के पश्चातवर्ती नम्बरों से संबंधित राजस्व ग्राम के तोक के मकान नम्बरों को क्रमबद्ध किया जाय। यहाँ पर इस बात का विशेष रूप से ध्यान रखा जाय कि किसी भी गै0आ0 राजस्व ग्राम को यथानुरूप मतदेय स्थलों की सूची में इंगित

किया जाय और ऐसे किसी भी राजस्व ग्राम के सम्मुख गैरआवृत्त शब्द स्पष्ट रूप से अंकित करें। स्थानीय परिस्थितियों एवं जन सुविधाओं को ध्यान में रखते हुए किसी भी तोक को राजस्व ग्राम में समाहित करने की कोई बाधता नहीं होगी अपितु इसे अनुभागों में सुधार की एक प्रक्रिया के अन्तर्गत समाहित किया जा सकता है।

4- उपरोक्त के अतिरिक्त शहरी स्थानीय निकाय / नगरनिगम क्षेत्रान्तर्गत पड़ने वाले मतदेय स्थलों में समाविष्ट अनुभाग यथा Ward No.(कक्ष संख्या) के साथ-साथ संबंधित कक्ष का नाम भी अनिवार्यतः इंगित किया जाय। इस सम्बन्ध में संबंधित शहरी स्थानीय निकायों के अधिशासी अधिकारियों / नगर निगमों के अधिकारियों आदि से वर्तमान स्थिति के अनुसार Ward No. / नामों की अद्यावधिक-विस्तृत सूची जिसमें उस Ward में सम्मिलित क्षेत्र का पूर्ण विवरण भी अंकित हो, प्राप्त कर मतदेय स्थलों के पुनर्निर्धारण में इसे संज्ञान में लेकर तदनुसार ही कार्यवाही सुनिश्चित की जाय। कन्ट्रोल टेबिल का प्रारूप यथा समय पृथक से प्रेषित किया जायेगा।

5- आप भली-भाँति विज्ञ हैं कि, 24-25 मई, 2008 से अधिकांश शिक्षण संस्थानों में ग्रीष्मावकाश प्रारम्भ हो जायेगा। ग्रीष्मावकाश को दृष्टिगत रखते हुए उक्त नियत तिथि से पूर्व ही मतदेय स्थलों के पुनर्निर्धारण हेतु प्रस्तावित किए गए प्रस्तावों के अनुरूप ही प्रत्येक मतदेय स्थल पर BLO,s की नियुक्ति सुनिश्चित कर उन्हें कार्यक्रम से अवगत करा लिया जाय ताकि दिनांक 01 जून, 2008 से प्रस्तावित चैक लिस्टों की जांच में किसी प्रकार का व्यवधान-विलम्ब न होने पावे। ग्रीष्मावकाश के दृष्टिगत यथा सम्भव स्थानीय शिक्षक अथवा शिक्षणेत्तर कर्मचारियों को, अथवा अपरिहार्य परिस्थिति में चैक लिस्टों की जांच हेतु राजस्व / विकास विभाग तथा अन्य विभागों के क्षेत्रीय कर्मचारियों को भी BLO,s के रूप में नियुक्त किया जा सकता है। प्रस्तावित कार्यक्रम विशेष कर मतदेय स्थलों के पुनर्निर्धारण के सम्बन्ध में समस्त उप जिलाधिकारियों / तहसीलदारों, शहरी स्थानीय निकायों / नगरनिगमों आदि के अधिकारियों तथा राजनैतिक दलों के पदाधिकारियों, जन प्रतिनिधियों, स्वयंसेवी संगठनों आदि से बैठक / विचार विमर्श कर लिया जाय।

कृपया उपरोक्त निर्देशों का कड़ाई से अनुपालन सुनिश्चित करते हुए समय-समय पर कृत कार्यवाही की प्रगति से अधोहस्ताक्षरी को भी अवगत कराना सुनिश्चित करें।  
संलग्नक-यथोक्त।

भवदीया,

(राधा रतूड़ी)

सचिव एवं

मुख्य निर्वाचन अधिकारी।

आचार्य का  
पुस्तक विभाग  
सम्पन्न कार्यवाही  
निर्वाचन एवं निर्देशन  
NOVA/ERO 3 ली

कार्यालय : मुख्य निर्वाचन अधिकारी, उत्तराखण्ड  
2 - सुभाष रोड़, सचिवालय परिसर, देहरादून - 248001

फोन न० (0135) - 2712055, 2713551

फैक्स न० (0135) - 2712014, 2713724

संख्या 1009/25 - XXV-1(2)/2008

देहरादून : दिनांक 31 मार्च, 2008

सेवामें,

सचिव,  
भारत निर्वाचन आयोग  
निर्वाचन सदन, अशोक रोड़  
नई दिल्ली।

विषय:- वर्ष-2001 की जनगणना के आधार पर लोक सभा / विधान सभा निर्वाचन क्षेत्रों का परिसीमन के पश्चात मतदेय स्थलों का पुनर्निर्धारण एवं फोटोयुक्त निर्वाचक नामावलियों का विभाजन हेतु आयोग के अनुमोदनार्थ विस्तृत कार्यक्रम का प्रेषण।

महोदय,

उपरोक्त विषयक भारत निर्वाचन आयोग में दिनांक 07 फरवरी, 2008 को सम्पन्न हुए मुख्य निर्वाचन अधिकारियों के सम्मेलन में आयोग द्वारा जारी निर्देशों के अनुपालन में, वर्ष-2001 की जनगणना के आधार पर लोक सभा / विधान सभा निर्वाचन क्षेत्रों के परिसीमन के आधार पर, उत्तराखण्ड राज्य की समस्त 70 विधान सभा निर्वाचन क्षेत्रों के अन्तर्गत मतदेय स्थलों के पुनर्निर्धारण, तदनुसार फोटोयुक्त विधान सभा निर्वाचक नामावलियों के विभाजन तथा अवशेष मतदाताओं के फोटोपहचान पत्रों की तैयारी हेतु कार्यक्रम का अन्तिम विस्तृत विवरण निम्न प्रकार है:-

- 1- दिनांक 01 अप्रैल, 2008 से  
30 अप्रैल, 2008 तक

जनपद स्तर पर आयोग द्वारा नियत प्रारूप संख्या-4.1 व 4.2 के साथ-साथ RO Handbook के अध्याय-2 में उल्लिखित दिशा-निर्देशों के अनुसार मतदेय स्थलों के पुनर्निर्धारण की कार्यवाही सुनिश्चित करते हुए तदनुसार Annexure-vi पर List of Polling Station, Annexure-vii पर Scrutiny Sheet, Annexure-viii पर Certificate & Annexure-ix पर Order और संबंधित मतदेय स्थलों के Sketch Map के साथ ही विधान सभा निर्वाचन क्षेत्र का मानचित्र, कन्ट्रोल टेबिल आदि तैयार की जायेगी।

- 2- दिनांक 01 मई, 2008 से  
31 मई, 2008 तक

क- दिनांक 05 मई, 2008 तक प्रत्येक जिला निर्वाचन कार्यालय से उक्तानुसार मतदेय स्थलों के पुनर्निर्धारण प्रस्ताव प्राप्त कर, उनकी सामान्यतः जांच कर दिनांक 10 मई, 2008 तक आयोग के अनुमोदन हेतु विशेष वाहक के माध्यम से प्रेषित किए जायेंगे। दिनांक 15 मई, 2008 तक मतदेय स्थलों के पुनर्निर्धारण प्रस्तावों पर आयोग से अनुमोदन प्राप्त करने के उपरान्त दिनांक 16 मई से 31 मई, 2008 तक सभी मतदेय स्थलों पर BLO,s की नियुक्ति कर तैनाती की जायेगी।

ख- मतदेय स्थलों के पुनर्निर्धारण के सम्बन्ध में आयोग को प्रेषित किए जाने वाले उक्त प्रस्तावों पर तदनुरूप अनुमोदन की प्रत्याशा में 05 मई, 2008 से 15 मई, 2008 तक फोटोयुक्त विधान सभा निर्वाचक नामावलियों का पुनर्निर्धारित मतदेय स्थलों के आधार पर साफ्टवेयर के माध्यम से विभाजन-एकीकरण (Integration) की कार्यवाही भी साथ-साथ की जायेगी। दिनांक 16 मई, 2008 तक वर्णित प्रस्तावों पर आयोग का अनुमोदन प्राप्त होने पर 25 मई, 2008 तक फोटोयुक्त निर्वाचक नामावलियों की चैकलिस्टों की लेजर प्रिंटिंग का कार्य सम्पन्न करवाया जायेगा।

ग- नवीन परिसीमन के आधार पर प्रत्येक विधान सभा निर्वाचन क्षेत्र के लिए आयोग के दिशा-निर्देशों के अनुसार ERO/AERO,s की

नियुक्ति प्रस्ताव भी आयोग को प्रेषित कर यथा समय अनुमोदन प्राप्त किया जायेगा।

- 3- दिनांक 01 जून, 2008 से  
30 जून, 2008 तक

क- मतदेय स्थलों के पुनर्निर्धारण प्रस्तावों पर उक्तानुसार आयोग के अनुमोदनोपरान्त सर्वसाधारण के अवलोकन हेतु मतदेय स्थलों का अन्तिम प्रकाशन करवाया जायेगा।

ख- मा0 उच्चतम न्यायालय के निर्देशानुसार माह जून में शिक्षकों / शिक्षणेत्तर कर्मचारियों के ग्रीष्मावकाश के दृष्टिगत 01 जून, 2008 को मतदेय स्थलों के अन्तिम प्रकाशन के साथ-साथ 01 जून, 2008 से ही 15 जून, 2008 तक नए परिसीमन के अनुरूप नवीन मतदेय स्थलों के आधार पर प्रत्येक BLO,s के द्वारा फोटोयुक्त विधान सभा निर्वाचक नामावलियों की चैक लिस्टों की घर-घर जा कर जाँच-सत्यापन किया जायेगा। जाँच-सत्यापन के दौरान किसी भी अशुद्ध प्रविष्टि को शुद्ध करने के साथ-साथ ऐसे मतदाताओं जिनके अभी तक फोटो पहचान पत्र नहीं बन पाए हैं, या जिन्हें पूर्व में जारी किया गया फोटो पहचान पत्र त्रुटिपूर्ण है, ऐसे सभी अर्ह मतदाताओं से पासपोर्ट साईज फोटोग्राफ प्राप्त करने का कार्य भी मुख्य रूप से सम्पादित करेंगे।

ग- दिनांक 19 जून, 2008 तक क्षेत्रीय पटवारियों के द्वारा BLO,s से चैकलिस्टें प्राप्त कर उन्हें निर्वाचक / सहायक निर्वाचक रजिस्ट्रीकरण अधिकारियों (ERO/AERO,s) के कार्यालय में जमा किया जायेगा। दिनांक 20 जून, 2008 से 30 जून, 2008 तक समस्त ERO/AERO,s अपने-अपने विधान सभा निर्वाचन क्षेत्र की उक्त समस्त चैकलिस्टों की गहनता से जाँच सुनिश्चित कर प्रत्येक चैकलिस्ट पर अपना अभिप्रमाणन अंकित कर इसे Data Entry हेतु उक्त नियत तिथि तक जिला निर्वाचन कार्यालय को उपलब्ध करावेंगे।

- 4- दिनांक 01 जुलाई, 2008 से  
31 जुलाई, 2008 तक

घर-घर जाँच-सत्यापन के दौरान चैक लिस्टों में पाई गई त्रुटियों को यथानुरूप Elector data Base में नियत साफ्टवेयर से शुद्ध करने का कार्य जिला निर्वाचन कार्यालय स्तर पर किया जायेगा। नियत समय पर सुगमतापूर्वक त्रुटिरहित ढंग से Data Entry कार्य को पूर्ण करने हेतु प्रत्येक जनपद में आवश्यक संख्या में कम्प्यूटर उपलब्ध हैं।

- 5- दिनांक 01 अगस्त, 2008 से  
31 अगस्त, 2008 तक

क- उक्त अवधि में Data Entry का कार्य सम्पन्न हो जाने के पश्चात दिनांक 01 अगस्त, 2008 से 20 अगस्त, 2008 तक फोटोयुक्त विधान सभा निर्वाचक नामावलियों की आवश्यक मात्रा में लेजर प्रिंटिंग का कार्य जिला निर्वाचन कार्यालयों द्वारा सम्पन्न करवाया जायेगा। इसी प्रकार चैकलिस्टों की घर-घर जाँच/सत्यापन के दौरान प्राप्त की गई फोटो से संबंधित मतदाताओं के फोटो पहचान पत्र वेण्डरों के माध्यम से निर्मित किए जायेंगे। उक्त अवधि में ही जिला निर्वाचन कार्यालयों द्वारा आयोग द्वारा समय-समय पर जारी दिशा निर्देशों के अनुसार आवश्यक संख्या में पुनरीक्षण सम्बन्धी समस्त प्रपत्रों एवं नियमानुसार लेखन सामग्री आदि की व्यवस्था स्थानीय स्तर पर सुनिश्चित की जायेगी।

ख- दिनांक 21 अगस्त से 25 अगस्त, 2008 तक उक्तानुसार फोटोयुक्त निर्वाचक नामावलियों की आवश्यक प्रतियां आलेख्य प्रकाशन हेतु संबंधित ERO/AERO,s के कार्यालय में उपलब्ध करा ली जायेंगी। इसी प्रकार प्रस्तर-क के अनुसार निर्मित किए गए फोटो पहचान पत्र भी संबंधित मतदाताओं को वितरण हेतु ERO/AERO,s को उपलब्ध करा दिए जायेंगे। इसी अवधि में प्रत्येक ERO/AERO,s के द्वारा अपने-अपने क्षेत्रान्तर्गत पड़ने वाले समस्त मतदेय स्थलों / पदाभिहीत स्थलों के लिए नियमानुसार पदाभिहीत अधिकारियों / सुपरवाइजरों की नियुक्ति भी सुनिश्चित की जायेगी।



इस प्रकार उक्त समस्त फोटो पहचान पत्रों का क्षेत्रीय पटवारियों के माध्यम से संबंधित मतदाताओं को वितरण करवाया जायेगा। दिनांक 30 अगस्त, 2008 तक प्रत्येक पदाभिहीत स्थल के लिए आवश्यक संख्या में आलेख्य निर्वाचक नामावलियां, पुनरीक्षण सम्बन्धी प्रपत्र एवं लेखन सामग्री आदि क्षेत्रीय पटवारियों-लेखपालों के माध्यम से पदाभिहीत अधिकारियों को उपलब्ध कराई जायेगी। दिनांक 21 अगस्त से 30 अगस्त, 2008 तक प्रत्येक सुपरवाइजर / पदाभिहीत अधिकारियों को संबंधित ERO/AERO,s के द्वारा आवश्यक प्रशिक्षण भी सुलभ करवाया जायेगा।

- 6- दिनांक 01 सितम्बर, 2008  
से 30 सितम्बर, 2008 तक

क- 01 जनवरी, 2009 की अर्हता तिथि के आधार पर नए परिसीमन के अनुरूप दिनांक 01 सितम्बर, 2008 को फोटोयुक्त विधान सभा निर्वाचक नामावलियों का आलेख्य प्रकाशन किये जाने का प्रस्ताव है। आलेख्य निर्वाचक नामावलियां दिनांक 15 सितम्बर, 2008 तक सर्व साधारण के अवलोकन हेतु प्रत्येक पदाभिहीत स्थल पर उपलब्ध रहेंगी। इसी अवधि में भारत के प्रत्येक अर्ह नागरिकों से आयोग द्वारा नियत प्रारूपों पर दावे / आपत्तियां प्राप्त की जायेंगी।

ख- उक्त नियत अवधि में प्रत्येक पदाभिहीत स्थल पर प्राप्त दावे / आपत्तियां तथा अन्य समस्त अभिलेख दिनांक 18 सितम्बर, 2008 तक संबंधित क्षेत्रीय पटवारियों / लेखपालों आदि के माध्यम से संबंधित ERO/AERO,s के कार्यालय में जमा कर दिया जायेगा। दिनांक 19 सितम्बर से 30 सितम्बर, 2008 तक प्रत्येक ERO/AERO,s के द्वारा निर्वाचक रजिस्ट्रीकरण नियम तथा आयोग द्वारा समय-समय पर जारी निर्देशों के क्रम में नियमानुसार दावे / आपत्तियों का निस्तारण कर, निर्धारित प्रारूपों में हस्तलिखित सूचियां तैयार कर अपने अभिप्रमाणन के साथ सम्पूर्ण अभिलेख को Data Entry हेतु दिनांक 01 अक्टूबर, 2008 तक जिला निर्वाचन कार्यालयों को उपलब्ध करा लिया जायेगा।

- 7- दिनांक 01 अक्टूबर, 2008  
से 31 अक्टूबर, 2008 तक

आलेख्य प्रकाशन की उक्त अवधि में प्राप्त दावे आपत्तियों की निर्धारित साफ्टवेयर पर जिला निर्वाचन कार्यालयों द्वारा शुद्ध एवं त्रुटिरहित ढंग से Data Entry का कार्य सम्पन्न किया जायेगा।

- 8- दिनांक 01 नवम्बर, 2008  
से 30 नवम्बर, 2008 तक

क- उक्त नियत अवधि तक Data Entry का कार्य सम्पन्न होने के पश्चात आलेख्य प्रकाशन की अवधि में प्रारूप-6 के साथ प्रारूप-001A पर प्राप्त फोटो, प्रारूप-8 के साथ प्रारूप-001B आदि पर प्राप्त फोटो के अनुसार वेण्डरों के माध्यम से संबंधित मतदाताओं के फोटो पहचान पत्र निर्मित करवाये जायेंगे। इसी प्रकार अन्तिम प्रकाशन हेतु आवश्यक संख्या में फोटोयुक्त निर्वाचक नामावलियों की लेजर प्रिन्टिंग का कार्य जिला निर्वाचन कार्यालयों द्वारा पूर्ण किया जायेगा। उक्त कार्य दिनांक 01 नवम्बर से 25 नवम्बर, 2008 तक सम्पन्न करवाया जायेगा।

ख- दिनांक 26 नवम्बर से 30 नवम्बर, 2008 तक फोटोयुक्त निर्वाचक नामावलियों को आयोग द्वारा समय-समय पर जारी दिशा-निर्देशों के अनुसार अन्तिम प्रकाशन हेतु संबंधित ERO/AERO,s के माध्यम से प्रत्येक पदाभिहीत स्थलों पर उपलब्ध कराया जायेगा। इसी प्रकार प्रस्तर-क के अनुसार निर्मित किए गए समस्त फोटो पहचान पत्रों को भी वितरण हेतु संबंधित ERO/AERO,s को उपलब्ध करा लिया जायेगा।

- 9- दिनांक 01 दिसम्बर, 2008

नए परिसीमन के अनुरूप 01 जनवरी, 2009 की अर्हता तिथि के आधार पर उक्तानुसार तैयार फोटोयुक्त विधान सभा निर्वाचक नामावलियों का नियमानुसार अन्तिम प्रकाशन किया जायेगा।

10- दिनांक 01 दिसम्बर, 2008  
से 31 दिसम्बर, 2008 तक

नए परिसीमन के अनुरूप 01 जनवरी, 2009 की अर्हता तिथि के आधार पर अन्तिम रूप से प्रकाशित फोटोयुक्त विधान सभा निर्वाचक नामावली से शत-प्रतिशत अवशेष मतदाओं (Residual) की "प्लस पोलियो अभियान" के रूप में फोटोग्राफी सम्पन्न करवाई जायेगी। इस हेतु सर्वप्रथम ऐसी विधान सभा, मतदेय स्थल, अनुभाग अथवा मोहल्ले आदि को चिन्हित किया जायेगा जिसमें अभी भी बहुत अधिक मतदाता फोटोग्राफी हेतु अवशेष हैं।

नए परिसीमन के अनुरूप 01 जनवरी, 2009 की अर्हता तिथि के आधार पर फोटोयुक्त विधान सभा निर्वाचक नामावलियों के संक्षिप्त पुनरीक्षण हेतु निम्न प्रकार प्रस्तावित कार्यक्रम आयोग के अनुमोदनार्थ संक्षिप्त में प्रेषित किया जा रहा है:-

- 1- 01-04-2008 से 30-04-2008 नए परिसीमन के आधार पर आयोग द्वारा नियत प्रारूप 4.1 व 4.2 तथा RO Handbook के अध्याय-2 में उल्लिखित दिशा-निर्देशों के अनुसार मतदेय स्थलों के पुनर्निर्धारण प्रस्ताव, Sketch Map, तथा कन्ट्रोल टेबिल आदि तैयार करना,
- 2- 01-05-2008 से 31-05-2008 नए परिसीमन के आधार पर मतदेय स्थलों के पुनर्निर्धारण, ERO/AERO,s के नियुक्ति प्रस्ताव आयोग के अनुमोदनार्थ प्रेषित करना, BLO,s की नियुक्ति, फोटोयुक्त निर्वाचक नामावलियों का साफ्टवेयर के माध्यम से विभाजन-एकीकरण और चैकलिस्टों का मुद्रण, BLO,s के प्रशिक्षण आदि का कार्य।
- 3- 01-06-2008 से 30-06-2008 नए परिसीमन के आधार पर मतदेय स्थलों के पुनर्निर्धारण प्रस्तावों पर आयोग के अनुमोदनोपरान्त मतदेय स्थलों का अन्तिम प्रकाशन, BLO,s के द्वारा चैकलिस्टों की घर-घर जांच-सत्यापन, उक्त कार्य का ERO/AERO,s द्वारा भी सत्यापन तथा अभिप्रमाणन का कार्य।
- 4- 01-07-2008 से 31-07-2008 चैक लिस्टों की घर-घर जांच / सत्यापन के पश्चात पाई गई त्रुटियों का जिला निर्वाचन कार्यालय स्तर पर Elector Data Base में नियत साफ्टवेयर में Data Entry आदि का कार्य।
- 5- 01-08-2008 से 31-08-2008 चैक लिस्टों की Data Entry के पश्चात आलेख्य प्रकाशन हेतु नामावलियों की लेजर प्रिन्टिंग, घर-घर जांच एवं सत्यापन के दौरान एकत्र किए गए फोटो के आधार पर संबंधित मतदाताओं के फोटो पहचान पत्र निर्मित करने का कार्य। आलेख्य प्रकाशन हेतु प्रत्येक पदाभिहीत स्थल के लिए पदाभिहीत अधिकारियों / सुपरवाइजरों आदि की नियुक्ति।
- 6- 01-09-2008 से 30-09-2008 01 जनवरी, 2009 की अर्हता तिथि के आधार पर नए परिसीमन के अनुरूप फोटोयुक्त विधान सभा निर्वाचक नामावलियों का संक्षिप्त पुनरीक्षण के तहत आलेख्य प्रकाशन, दावे आपत्तियां प्राप्त करना और उनके निस्तारण आदि का कार्य।
- 7- 01-10-2008 से 31-10-2008 आलेख्य प्रकाशन की अवधि में प्राप्त दावे / आपत्तियों की नियत साफ्टवेयर में त्रुटि रहित ढंग से Data Entry का कार्य।
- 8- 01-11-2008 से 30-11-2008 आलेख्य प्रकाशन की अवधि में प्राप्त दावे / आपत्तियों की Data Entry के पश्चात फोटोयुक्त विधान सभा निर्वाचक नामावलियों के अन्तिम प्रकाशन हेतु नामावलियों की लेजर प्रिन्टिंग, आलेख्य प्रकाशन की अवधि में प्राप्त फोटोग्राफ्स के अनुरूप संबंधित मतदाताओं के फोटो पहचान पत्र निर्मित करने का कार्य।

9- 01-12-2008

01 जनवरी, 2008 की अर्हता तिथि के आधार पर उक्तानुसार तैयार की गई फोटोयुक्त विधान सभा निर्वाचक नामावलियों का सभी पदाभिहीत स्थलों पर अन्तिम प्रकाशन ।

10- 01-12-2008 से 31-12-2008

फोटोयुक्त विधान सभा निर्वाचक नामावलियों के अन्तिम प्रकाशन के उपरान्त ऐसे विधान सभा निर्वाचन क्षेत्र, मतदेय स्थल, अनुभाग अथवा मोहल्ले आदि चिन्हित करना जिनमें बहुत अधिक संख्या में फोटोग्राफी हेतु मतदाता अवशेष हैं, के अन्तर्गत पल्स पोलियो अभियान की भांति फोटोग्राफी का कार्य करवाना। इसी प्रकार नए परिसीमन के आधार पर RO / ARO,s के नियुक्ति प्रस्ताव तैयार कर आयोग के अनुमोदनार्थ प्रेषित करना ।

उक्तानुसार प्रस्तावित कार्यक्रम के लिए आयोग का अनुमोदन अपेक्षित है । अतः अनुरोध है कि तदनुसार आयोग का अनुमोदन प्राप्त करते हुए यथा शीघ्र अवगत कराने का कष्ट करें।

भवदीया,

(राधा रतूड़ी)

सचिव एवं

मुख्य निर्वाचन अधिकारी।

नोट:- वर्तमान में उत्तराखण्ड राज्य के अन्तर्गत शहरी स्थानीय निकायों के निर्वाचन सम्पन्न कराए जा रहे हैं । इसी प्रकार निकट भविष्य में शीघ्र ही त्रिस्तरीय ग्राम पंचायतों के सामान्य निर्वाचन सम्पन्न कराए जाने की सम्भावना भी है। शहरी स्थानीय निकायों / त्रिस्तरीय ग्राम पंचायतों के सामान्य निर्वाचन के दृष्टिगत अपरिहार्य स्थिति में भविष्य में उपरोक्त कार्यक्रम में कतिपय संशोधन की सम्भावना भी है।